

YADDAŞ KİTABÇASI

(“SABAH” qruplarına qəbul imtahanı üçün)

Aşağıdakıları imtahana gətirmək qadağandır:



İmtahan binasına giriş zamanı üzərində mobil telefon və digər rabitə vasitələri, konspekt və başqa yardımçı vasitələr aşkar olunan namizədlər barədə akt tərtib olunur, bu vasitələr və onların imtahan sənədləri alınır və onlar imtahan binasına buraxılmırlar.

Hörmətli namizəd!

Mövcud olan məlumatlara əsasən COVID-19 insanlar arasında birbaşa hava-damcı yolu ilə və ya dolayı yolla kontaminasiya olunmuş səthlərə təmasdan sonra əllərlə ağız boşluğuna, gözlərə, buruna və s. toxunduqda ötürülür.

Bu virusa yoluxmamaq üçün aşağıdakılara əməl etməyiniz tövsiyə olunur:

COVID – 19



Əllərinizi sabunlu su ilə yuyun və ya dezinfeksiyaedici məhluldan istifadə edin




Üz maskası taxın



Əllərinizlə göz, burun və ağızınıza toxunmayın



Əl ilə görüşməyin



Sosial məsafə (2 metr) saxlayın



Öskürəndə və asqıranda ağızınızı kağız salfet və ya dirsəyinizin iç tərəfi ilə örtün



Əllərinizlə səthlərə təmas etməyin, qapı dəstəklərinə və tutacaqlara toxunmayın



COVID-19-a spesifik olan əlamət(lər) (qızdırma, quru öskürək, nəfəs darlığı, ishal və s.) olduğu halda evdən çıxmayın və tibbi xidmətin göstərilməsi üçün 103 TTTY müraciət edin

İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL ETMƏLİSİNİZ:

1. Siz imtahan günü buraxılış vərəqəyinizdə göstərilən vaxtda imtahan verəcəyiniz binanın qarşısına gəlməli, özünüzlə mütləq qara və ya tünd göy rəngdə yazan, mürəkkəb axıtmayan diyircəkli qələm və (və ya) HB sərtliyində sadə karandaş, qələmyonan, pozan və aşağıdakı sənədləri gətirməlisiniz:

- **şəxsiyyət vəsiqəsi,**
- **imtahana buraxılış vərəqəsi,**
- **sağlamlıq haqqında bəyannamə** (buraxılış vərəqi ilə birlikdə çap edirsiniz, imzalayırsınız və imtahan zalına daxil olduqda nəzarətçiyə təhvil verirsiniz).

2. Namizəd aşağıdakı hallarda imtahana buraxılmır:

- tələb olunan sənədlərdən hər hansı biri olmadıqda və ya sənədlər arasında uyğunsuzluq olduqda;
- saxta sənəd təqdim etdikdə;
- imtahan binasına imtahanın başlanmasına 15 dəqiqə qalmış gəldikdə;
- imtahan binasına imtahana gətirilməsi qadağan edilmiş əşyalarla daxil olmağa cəhd etdikdə;
- tibbi maskadan istifadə etmədikdə;
- bədən hərarəti 37^0 və 37^0 -dən çox olduqda;
- dezinfeksiyaedici məhluldan istifadədən imtina etdikdə;

3. Göstərilən sənədləri imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahana buraxılış vərəqəzində göstərilmiş müvafiq kodlu zala gedin.

NAMİZƏDİN İMTAHAN ZALINDA GÖRƏCƏYİ İŞLƏR:

1. İmtahan zalında imtahana buraxılış vərəqəsində göstərilən sıra və yerdə oturduqdan sonra nəzarətçinin izahatını diqqətlə dinləyin. Aydın olmadıqda əlinizi qaldırıb nəzarətçiyə müraciət edin.
2. İzahat işi qurtardıqdan sonra sizə cavab kartı paylanır. Cavab kartını qara və ya tünd göy rəngdə yazan mürəkkəb axıtmayan diyircəkli qələmlə və ya sadə karandaşla doldurun. Cavab kartındakı məlumatlar optik qurğu vasitəsilə oxunur. Ona görə də cavab kartı ilə işləyərkən ehtiyatlı olun. Dairələri tam qaralayın, kartın əks üzünün qabarmaması üçün qələmi bərk basmayın. Kartı əzmək, ləkələmək, zədələmək və cırmaq olmaz.

DİQQƏT! Korlanmış cavab kartı dəyişdirilmir.

Cavab kartının 1-ci bölməsində sizin iş nömrəniz, soyadınız, adınız və atanızın adı çap edilmişdir. Bu məlumatları yoxlayın. **Bəyannamə bölməsində** imzanızı atın. Bununla siz cavab kartının 1-ci bölməsində soyadı, adı və ata adı göstərilən şəxs olduğunuzu təsdiq edir, imtahan zamanı cavabları köçürməyəcəyinizə, başqalarının sizdən köçürməsinə şərait yaratmayacağınıza və digər qaydalara zidd hərəkətlərə yol verməyəcəyinizə dair üzərinizə öhdəlik götürür, əks təqdirdə qanunla müəyyən edilmiş məsuliyyət daşıyacağınız haqqında məlumatlandırılmış olursunuz. 2-ci bölmədə iş nömrənizin hər bir rəqəmini damalara yazın. Sonra hər damanın altındakı sütunda uyğun rəqəmi tapıb onun yerləşdiyi dairəni qaralayın. Bu zaman diqqətli olun: hər sütunda yalnız bir dairə qaralanmalıdır. 3-cü bölmədə isə sizə veriləcək sual kitabçasının variantı çap edilmişdir.

3. Sonra sizə üzərində iş nömrəniz, soyadınız və ata adınız çap edilmiş və cavab kartınızın 3-cü bölməsində göstərilmiş varianta uyğun sual kitabçası verilir.

DİQQƏT! Sizə verilən sual kitabçası sizə məxsus deyilsə və ya cavab kartınızın 3-cü bölməsində çap edilmiş varianta uyğun olmazsa, dərhal nəzarətçiyə müraciət edin. Belə ki, imtahan nəticələriniz qiymətləndirilərkən cavablarınız cavab kartınızda göstərilmiş varianta uyğun və sizə məxsus olan sual kitabçasının doğru cavabları ilə müqayisə ediləcəkdir. Sual kitabçasının sizə düzgün təqdim olunduğuna əmin olun. Nəzarətçi sual kitabçasını açmağa icazə verdikdən sonra onu vərəqləyərək çap qüsurlarının olub-olmadığını yoxlayın. Belə qüsurlar varsa, problemin aradan qaldırılması üçün nəzarətçiyə müraciət edin.

4. "İmtahan başlandı!" elan edilən andan suallara cavab vermək üçün ayrılan **2 saat** vaxtdan səmərəli istifadə edin. Cavabların cavab kartında qeyd olunması (uyğun dairələrin qaralanması) üçün sərf olunan vaxt da imtahan müddətinə daxildir.
5. Sizə **100 qapalı tipli test tapşırığı** təqdim olunur. İmtahan fənləri üzrə test tapşırıqları sual kitabçasında aşağıdakı ardıcılıqla verilir: Məntiqi təfəkkür (ümumi intellekt səviyyə) 1-50; İngilis dili 51-100. Cavablarınızı yazarkən, sual kitabçasında hər suala verilmiş beş cavabdan (bunlar A, B, C, D, E hərfləri ilə işarələnmişdir) düzgün hesab etdiyiniz yalnız bir cavabı seçin və **cavab kartında birinci və ikinci sütunda** həmin sualın nömrəsinə uyğun sıradan müvafiq dairəni qaralayın. Əgər bir suala cavab olaraq iki və daha çox dairə qaralanarsa, həmin cavab səhv hesab edilir.

Ballarınız hesablanarkən yalnız cavab kartında qaraladığınız cavablar nəzərə alınır. Hər test tapşırığı üzrə doğru cavab 1 balla qiymətləndirilir və nəticələr hesablandıqda səhv cavablar ümumi nəticəyə təsir göstərmir.

DİQQƏT! Başqasının cavablarını köçürməyin. Özünüz də diqqətli olun ki, sizin cavablarınızı heç kim köçürməsin. Nəticələriniz yoxlanarkən xüsusi araşdırma zamanı köçürmə faktı aşkar edilərsə, həm köçürənin, həm də köçürməyə şərait yaradanın imtahan nəticələri ləğv olunacaqdır.

6. Hesablamaları və qeydləri aparmaq üçün sual kitabçasında kifayət qədər boş yerlər nəzərdə tutulmuşdur. Buna görə də əlavə kağızdan istifadə etməyə icazə verilmir.
7. İmtahanın başlanmasından **1 saat** müddət keçəndək və qurtarmasına qalmış son **15 dəqiqə ərzində** imtahan zalını tərk etmək qadağandır.
8. "İmtahan qurtardı!" elan olunduqda cavab kartınızı və sual kitabçanızı mütləq nəzarətçiyə təhvil verin.

9. Cavab kartını və sual kitabçasını nəzarətçiyə təhvil verdikdən sonra imtahana buraxılış vərəqəsində nəzarətçiyə imza etdirməlisiniz. İmtahan sənədlərini nəzarətçiyə təhvil verməsəniz, imtahan nəticələriniz ləğv olunacaqdır.

DİQQƏT! Cavab kartının və sual kitabçasının təhvil verilməsinə görə namizəd şəxsən məsuliyyət daşıyır.

10. Siz cavab kartlarının sayılıb zərflə qoyularaq bağlanmasıda iştirak edib, zərfin üzərindəki aktı imzalaya bilərsiniz.

NAMİZƏDƏ QADAĞANDIR:

- saxta sənəd təqdim etmək;
- imtahana öz yerinə başqasını göndərmək;
- imtahan binasına mobil telefon, xarici yaddaş qurğuları, kalkulyator, çanta, konspekt, lüğət, cədvəl, məlumat kitabçası və digər yardımçı vasitələr gətirmək və onlardan istifadə etmək;
- DİQQƏT!** Namizədin imtahan binasına qadağan edilmiş vasitə, vəsait və ya əşya keçirdiyi müəyyənləşdirilərsə bu barədə imtahan rəhbəri tərəfindən akt tərtib edilir və bu vasitə, vəsait və ya əşyalar araşdırma aparmaq üçün Dövlət İmtahan Mərkəzinə təhvil verilir.
- yandırıcı, partlayıcı, kəsici, deşici və digər bu növ əşyalarla imtahan binasına girmək, özü ilə yemək, içmək (şəffaf plastik qabda qazsız içməli su istisna olmaqla), siqaret gətirmək;
- sual kitabçaları paylandıqdan sonra hər hansı bir səbəbə görə imtahan zalını tərk edib yenidən geri dönmək;
- nizam-intizam qaydalarını pozmaq;
- zalda yerini dəyişmək, gəzişmək, yerindən durmaq və bu kimi hallarla imtahanın gedişinə mane olmaq;
- başqasının cavab kartına, sual kitabçasına baxmaq və ya öz cavab kartına, sual kitabçasına başqasının baxması üçün şərait yaratmaq;
- "İmtahan başlandı!" elan olunan andan **1 saat** müddətində və imtahanın qurtarmasına qalmış son **15 dəqiqə ərzində** imtahandan getmək;
- nəzarətçiyə test tapşırıqlarının həllində kömək üçün müraciət etmək;
- cavab kartını və sual kitabçasını nəzarətçiyə təhvil vermədən imtahan zalından çıxmaq.

Belə hallara yol verən namizədlər imtahandan xaric olunacaq və onların imtahan nəticələri ləğv olunacaqdır.

DİQQƏT! Belə hallara yol verən namizədlər imtahandan xaric olunacaq və onların imtahan nəticələri DİM tərəfindən ləğv olunacaqdır.

Qəbul Qaydalarında hər hansı bir pozuntuya və saxtakarlığa yol verməsinə görə (saxta sənəd təqdim etmə, köçürmə, köçürməyə şərait yaratma, imtahana öz yerinə başqasını göndərmə və qəbul qaydalarına zidd digər hərəkətlər) namizədin imtahan nəticələrinin ləğv olunması və onun haqqında müvafiq inzibati-hüquqi tədbirlərin görülməsi nəzərdə tutulmuşdur. Siz cavab kartının 1-ci bölməsində belə hallara yol verməyəcəyiniz barədə öz üzərinizə öhdəlik götürərək Bəyannamə imzalayırsınız.

Əgər siz imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin, nəzarətçi lazımı ölçü götürməzsə, imtahan rəhbərinin və ya DİM nümayəndəsinin zala gəlməsini tələb edin.

Nəzarətçi müəllimlər qeyri-fənn müəllimləridir. Onların vəzifəsi imtahanın gedişi zamanı nizam-intizam yaratmaqdır. İmtahanın başladığı elan edildikdən sonra sizin onlara sual verməniz, onların sizə yaxınlaşıb hər hansı bir məlumat almaq üçün müraciət etməsi imtahan qaydalarına ziddir.

Nəzarətçi müəllimlərin fəaliyyəti imtahan prosesinin tələblərinə uyğun olmazsa, bu barədə imtahan rəhbəri zala gəldikdə ona məlumat verin. İmtahan binasından çıxdıqdan sonra imtahanın gedişi ilə əlaqədar şikayətlərə baxılmayacaqdır.

Sizə müvəffəqiyyətlər arzulayırıq!